



శిన్నెరసానిపాటలు

\*

కోకిలమ్మపెళ్లి

\*

విశ్వనాథ సత్యనారాయణ

సర్వస్వామ్యములు

కవివి

మొదటి ముద్రణము

౧౯౩౪

ఆంధ్రగ్రంథాలయముద్రకాల : బెజవాడ

---

---

శీత్రాలు

బాపి బావవి

---

---

# కిన్నెరసాని పాటలు

కల్పన :

కిన్నెర మహాపతివ్రత. అందరు తెలుగుకన్నెలకుమల్లనే ఉద్విగ్న హృదయ. ఎక్కువ తెలుగుకుటుంబాలకు సామాన్యమైన అత్తా కోడళ్ళ పోరాటం అయిట్లోనూ వెలిసింది. కొడుకుసుఖ మెరుగని అత్తకు కిన్నెరమీద నింద లారోపించటం పని అయింది. ఒకప్పుడు ఆవిడ చేసిన నింద భరించటం కష్టమైంది. కిన్నెరహృదయం శోకం చేత ప్రళయసముద్రం అయింది. కిన్నెరభర్త ఏంచేస్తాడు ? తల్లిని కాదనాలేడు, భార్యను ఒదార్చుకోనాలేడు. అవేశహృదయంతో కిన్నెర అడవులవెంట పరుగెత్తింది. భర్త పోయి అమెకు వద్దని కాగి లించుకొన్నాడు. అమె అతనికాగిట్లోనే కరిగి నీరై వాగై ప్రవహించింది. అతడు శోకించి శోకించి శిల అయినాడు,

వనములను దాటి 'జెన్నెల బయలు' దాటి  
తోగులను దాటి దుర్గమాయ్యలను దాటి  
పులల యడుగుల నడుగులు కలుపుకొనుచు  
'రాళ్ల వాగు' దాటి పథాంతరములు దాటి

అచట కిన్నెరసాని —

నా యాత్మయందు

నిప్పటికి దాని సంగీతమే నదించు ...



# కిన్నెర పుట్టుక

ఓహో కిన్నెరసానీ

ఓహో కిన్నెరసానీ

ఊహమాత్రములోపల

నేల నిలువవే జవలారా !

కరగిపోతి నిలువెల్లను

తరలించితి నాజీవము

మరగిపోయి నాగుండియ

నురిగిపోయేనే ప్రియురాలా - ఓహో !

తనయెడ తప్పే యున్నది  
అనుకోవే నాథునిదెన  
వనితలు నీవలె కఠినలు  
కనిపించరువే యెందును - ఓహో !

ఇంత కోప మేమిటికే  
యింత పంత మేమిటికే  
ఇంతులు జగమున పతులకు  
నింతలు సేయుచురటవే - ఓహో !

ఇప్పుడెగదె నా కౌగిట  
కప్పితి నీ శోకమూర్తి  
అప్పుడె నిలువున నీరై  
యెప్పుడు ప్రవహించితివే - ఓహో !

అంత పగే వూనితివో  
అంత కోప మొందితివో  
ఇంతీ! నను శిక్షింపగ  
నిం కొక మార్గము లేదట - ఓహో !

రాలపైన తొలినాథుల  
కా లిడగా నోర్వలేవు  
రాలను కొండల గుట్టల  
సేలా ప్రవహించెదవో - ఓహో !



నీవు మహాపతిశీలవు  
కా వని నే నంటినటే  
అటు లంటిన నాకంతము  
కటారి తెల్లించకపోతిన - ఓహో!

వెన్నెలవలె తెల్లని నీ  
సన్నని మేనిపసందులు  
కన్నులకును కనిపించెను  
చిన్నితరగచాలువోలె - ఓహో!

నీ యొయ్యారపు నడకలు  
మాయురే! కనిపించెను పో  
మలకలుగా ప్రవహించిన  
జలయేటి భవస్మార్తిని - ఓహో!

నీ నవ్వులు సురుగులుగా  
నీ వళు లవి తరగలుగా  
నీ కన్నులు ఖానులుగా  
నీకరణిని ప్రవహించెదు - ఓహో!

నీ జఘనము నిసుకతినై  
గా జూచిన నాకన్నులు  
ఊడిపడవు నేలపై న  
నురిసిపోవు లోనె లోనె - ఓహో!

తనయెడ తప్పే యున్నది  
అనుకోవే నాథునిదెన  
వనితలు నీవలె కఠినలు  
కనిపించరువే యెందును - ఓహో !

ఇంత కోప మేమిటికే  
యింత పంత మేమిటికే  
ఇంతులు జగమున పతులకు  
నింతలు నేయుదురటవే - ఓహో !

ఇప్పుడెగదె నా కౌగిట  
కప్పితి నీ శోకమూర్తి  
అప్పుడె నిలువున నీరై  
యెప్పుడు ప్రవహించితివే - ఓహో !

అంత పగే వూనితివో  
అంత కోప మొందితివో  
ఇంతీ! నను శిక్షింపగ  
నిం కొక మార్గము లేదట - ఓహో !

రాలపైన తొలినాథుల  
కా లిడగా నోర్వలేవు  
రాలను కొండల గుట్టల  
నేలా ప్రవహించెదవో - ఓహో !

తనయెడ తప్పే యున్నది  
అనుకోవే నాథునిదెన  
వనితలు నీవలె కఠినలు  
కనిపించరువే యెందును - ఓహో !

ఇంత కోప మేమిటికే  
యింత పంత మేమిటికే  
ఇంతులు జగమున పతులకు  
నింతలు నేయుదురటవే - ఓహో !

ఇప్పుడెగదె నా కౌగిట  
కప్పితి నీ శోకమూర్తి  
అప్పుడె నిలువున నీరై  
యెప్పుడు ప్రవహించితివే - ఓహో !

అంత పగే వూనితివో  
అంత కోప మొందితివో  
ఇంతీ! నను శిక్షింపగ  
నిం కొక మార్గము లేదట - ఓహో !

రాలపైన తొలినాథుల  
కా లిడగా నోర్వలేవు  
రాలను కొండల గుట్టల  
నేలా ప్రవహించెదవో - ఓహో !

ఈ దురదృష్ట్యుడ నేమని  
 రోదించెద నడవులందు  
 నీదే నీదే తప్పని  
 వాదించిన వడవు లెల్ల - ఓహో!

ఇదిగో చేతులను చాచితి  
 నేడ్చుచుంటి కంఠ మెత్తి  
 ముదితా! వినిపించుకొనక  
 పోతివటే ప్రియురాలా - ఓహో!

నీకై యేడిచి యేడిచి  
 నా కంఠము సన్నవడియె  
 నా కన్నులు మందగించె  
 నా కాయము కొయ్యబారె - ఓహో!

ఈ యేడువు రొదలోపల  
 నా యొడలే నే నెఱుగను  
 నా యీ దేహ మిదేమో  
 తాయివోలె నగుచున్నది - ఓహో!

## కిన్నెర నడకలు

కరిగింది కరిగింది

కరిగింది కరిగింది

కరిగి కిన్నెరసాని వరదలై పారింది

తరుణి కిన్నెరసాని తరకల్లు కట్టింది

పడతి కిన్నెరసాని పరుగుల్లు పెట్టింది

కదిలింది కదిలింది

కదిలింది కదిలింది

కదిలి కిన్నెరసాని మౌదుగుల్లుపోయింది

మదతి కిన్నెరసాని సుల్లుగా తిరిగింది

ముదిత కిన్నెరసాని నరుసుల్లు గ్రక్కింది

నడిచింది కడరాళ్లు  
 గడిచింది పచ్చికల్  
 తడిసి కిన్నెరసాని నుడులలో మొరిసింది  
 జడిసి కిన్నెరసాని కడలందు వొరిసింది  
 నుడిసి కిన్నెరసాని జడలుగా కట్టింది

కరగగా కరగగా  
 కాంత కిన్నెరసాని  
 తరగచాలులమధ్య తళతళా మొరిసింది  
 నురుసుపిండులతోడ బిరబిరా నడిచింది  
 ఇసుక నేలలపై న బుసబుసా పొంగింది

కదలగా కదలగా  
 కాంత కిన్నెరసాని  
 పదుపుకట్టిన లేళ్ళకడుపులా తోచింది  
 కదలు తెల్లని పూలనదివోలె కదిలింది  
 వదలు తెల్లనిత్రాచు పడగలా విరిసింది

నడవగా నడవగా  
 నాతి కిన్నెరసాని  
 తొడిమ యూడినపూవుపడతిలా తోచింది  
 కడు సిగ్గువడు రాచకన్నెలా తోచింది  
 బెడగుబోయిన రత్న పేటిలా తోచింది

వతి రాయివలె మారి  
 పడియున్నచోటునే  
 వడతి కిన్నెరసాని విడలేక తిరిగింది  
 ముగుద కిన్నెరసాని వగచెంది తిరిగింది  
 వెలది కిన్నెరసాని గలగలా తిరిగింది

తాను నదిగా నేల  
 నైనా ననుచు లోన  
 పూని కిన్నెరసాని పొగిలింది పొగిలింది  
 ముక్తగీతికవోలె మోగింది మోగింది  
 ఒకచోట నిలువలే కురికింది పురికింది

ఏ పుపాయముచేత  
 నైన మళ్ళీ తాను  
 మనిసి కిన్నెరసాని నగుదామ యనిపించి  
 ఆవలేనంత కోరికచేత విలపించి  
 ముగుద కిన్నెరసాని మొరసింది మొరసింది

తను వీడితే వోర్పు  
 కొనలేడు కాబోలు  
 బ్రతికుండగా యింత ప్రాణయమ్ము కల దంచు  
 తెలిసితే యింకెంత చెలిమి వుండే దంచు  
 తలపోసి తలపోసి సాలసె కిన్నెరసాని

అటువంటి పతితోడి  
అటువంటి కాపురం  
బిటుచేసికొంటినం చెక్కడా లేనంత  
వగచెంది వగచెంది వనిత కిన్నెరసాని  
వనరింది వనరింది వనిత కిన్నెరసాని

తుద కేమి చేయగా  
నెడవోక అలవోక  
పతి రాయిగా మారి పడియున్న గుట్టపై  
అతివ తన కెరటాలహస్తాలతో చుట్టి  
వెతపొంది వెతపొంది బిట్ట ఘోషించింది

మాటి మాటికి కొండ  
మాదిగా పడివున్న  
తన నీటుకాణ్ణి చేతుల కౌగిలిస్తుంది  
పలకవా యని మోతపడి పల్కరిస్తుంది  
పతిగుట్టపై తాను వ్రాలియేడుస్తుంది

“ఓ నాథ! ఓ నాథ!  
ఓ నాథ! ఓ నాథ!  
నాకుమల్లే నీవు నదివోలె పారరా  
జలముగా యిద్దరము కలిసి పోదామురా  
కెరటాలు కెరటాలు కౌగిలిద్దామురా



ఓనాథ ! ఓనాథ !

ఓనాథ ! ఓనాథ !

నీయందు తప్పింక నేను చెయ్యను లేర  
ఆనపెట్టితివేని అడుగుదాటనులేర  
ఇక జన్మలో కోప మింత పొందను లేర

రార ! ఓహో నాథ

రార ! ఓహో నాథ

వెలది నీకిన్నెరా కలగిపోయిందిరా  
నాతి నీకిన్నెరా నలగిపోయిందిరా  
వడతి నీ కిన్నెరా బడలిపోయిందిరా

ఓనాథ ! నీయందు

నేను చేసిన తప్పు

తిరిగి యెప్పటికైన తీర్చుకుంటానురా  
నీతోవ నీదిరా నాతోవ నాదిరా  
మరల నాతో నీవు మాటాడబోవురా,

పిలిచింది పిలిచింది

పిలిచింది పిలిచింది

పిలిచి కిన్నెరసాని పిలుచుటాపేసింది

బడలి కిన్నెరసాని పడిపోయినట్లైంది  
తరుణి కిన్నెరసాని కెరటాలు తగ్గింది

వనరింది వనరింది  
వనరి కిన్నెరసాని  
మండియారిననిప్పు మాదిగా నారింది  
తన కర్మ మింతియే యని లోన ననుకుంది  
తన కింక పతితోడి తగులు లేదనుకుంది

చేతులారా తాను  
చేసుకున్నానాని  
యింతి కిన్నెరసాని యెడ్చినా యెడ్చులూ  
నుదతి కిన్నెరసాని చూపినా దుఃఖమూ  
అవికూడ జలములై ఆమెలో కలిసినై,

“నీలిమబ్బుల బోలు  
నిడివి నీచేతుల్లు  
న న్నింక కౌగిలించగరావు కాబోలు  
కడుప్రేమతో చేరగాలేవు కాబోలు  
నెమ్మదిగ నాయెడల్ నిమురవు కాబోలు

నేను కోపము నంది  
 నీప్రక్క నుండగా  
 వలదన్నకొద్ది నా పదము లొత్తుచు నీవు  
 తెలిచి కాగింటిలో తేర్చుకుంటూ నీవు  
 నాటొమ్మై తలచేర్చగారావు కాబోలు

తలిరాకు వంటిమే  
 త్రని యెట్టి పెదవితో  
 తార్చి నామోము సద్దగరావు కాబోలు  
 నాయెడల్ మివుల నంపవుకుప్ప యనిచెప్పి  
 ఎల్లతావులను ముద్దిడరావు కాబోలు

అని సన్న గొంతుతో  
 వసరి కిన్నెరసాని  
 రొద యడంగినపావురాయిగొంతుకవోలే  
 తనలోన తా నేమొ మెలమెల్ల రొదచేసి  
 కొనుచు పల్లపునేలకును డిగ్గి పడిపోయె

జలదేవతలు వచ్చి  
 నెలత కిన్నెరసాని  
 పదమంచు పదమంచు బలవంత పెట్టంగ  
 మరిమరీ పతిచుట్టు తిరిగి కిన్నెరసాని  
 వలవలా యేడ్చింది పలవలా కుందింది

జలదేవతలు వచ్చి  
చలపెట్ట పతిగుట్ట  
విడలేక విడలేక పడతి కిన్నెరసాని  
చనలేక చనలేక చాన కిన్నెరసాని  
పోలేక పోలేక బాల కిన్నెరసాని

జలదేవతలు వచ్చి  
చలపెట్ట పతిగుట్ట  
వదలగాలేక యా ముదిత కిన్నెరసాని  
తల్లిదగ్గరనుండి తనమెడకు పలుపోసి  
లాగగాబడ్డట్టి లేగలా సాగింది

సాగింది సాగింది  
జాలుగా పారింది  
ఆవుపొదుగున పాలు ధారకట్టినయట్లు  
వనదేవతలు నీళ్లు వొలకబోసినయట్లు  
తల్లి చల్లనిప్రేమ వెల్లివారినయట్లు

జాలుగా పారింది  
జలజలా పొంగింది  
లేతయెండలు దిశాళిని క్రమ్మకొన్నట్లు  
పాలాట్రగడము పాతరతీసికొన్నట్లు  
ముద్దరాలిమసన్ను పొంగివచ్చిన యట్లు

జలజలా పొంగింది  
 బిలబిలా నడచింది  
 పరికిణీ తొక్కాడు పదియేండ్లకన్నెలా  
 చిన్నగంతులు వేయి తెల్లనాబెయ్యలా  
 పసిపాప సెలవివారిన బోసినప్పులా

నడిచించి నడిచింది  
 నడిచి కిన్నెరసాని  
 నడిచి యందాలు చందాలుగా నడిచింది  
 గడియలోపల పెద్దకాల్వగా కట్టింది  
 అడివితోగుల రాణి యన్నట్లు తోచింది

ఏమి కిన్నెరసాని  
 ఏమి కిన్నెరతోగు  
 బంగారుతీగలో పానకమ్మై పోయె  
 కొబ్బరిపాలు వాకలుకట్టినట్లయ్యె  
 వెయ్యూపు లొకసారి పిదికినట్టైపోయె

జలదేవతల వెంట  
 సాగి కిన్నెరసాని  
 తెలితారకలవెంట వెలుగులా తోచింది  
 తలిరువూపులవెంట తావిలా తోచింది  
 తెనుగుపాటలవెంట తీపిలా తోచింది

వొయ్యారినడలతో

వచ్చు కిన్నెరసాని

వనదేవతలు పూలు పై క్రమ్మరించారు

భూదేవతలు ఎదురుపోయి దీవించారు

వాయుదేవతలు రమ్మని పాటపాడారు

పాటు కిన్నెరసాని

పజ్జలందున నిల్చి

కోకిలా తన గొంతుకోస విచ్చి పాడింది

పికిలిపిట్టలు మేలిరకముగా కూసినై

తెలుగుపిట్టలు వొళ్లు తెలియక పాడినై

ఎంతదూరము పోయె

నంతదూరముదాక

తెలువ కిన్నెర వెన్నతిరిగి చూచుచు పోయె

పడతి కిన్నెర తిరిగి పతి చూచుచునె పోయె

నాతి కిన్నెర తిరిగి నాథు చూచుచె పోయె

పతివంక చూచుచూ

పడతి కిన్నెరసాని

పోయేటివేళలో భూమి తనంతగా

తోరమై విరియుచూ తోవగా చేసింది

కెరటాలతో చొచ్చుకోదు కిన్నెరసాని


బ్రతికి వున్నప్పుడూ


అతివ కిన్నెరసాని

యెంత ఒయ్యారియో యెంత నెమ్మదిచానో

అంత ఒయ్యారమ్మ అడుగడుగు పోయింది

అంత యిల్లాలి నెమ్మదితనము చూపింది







# కిన్నెర నృత్యము

కెరటాలలో నుర్వు

తెరచాలులో నీటి

పొరజాలులో కిన్నె

రటు కదలి యిటు కదలి

చిటితరంగాలతో - పొటితరంగాలతో

నటనాలు మొదలెట్టెనే - కొన్నీటి

తుటుములా కదలాడెనే

పువ్వుకన్నెలా జగా  
 రవ నవ్వులా వేల్పు  
 కవ చివ్వులా కిన్నె  
 రటు లూగి యిటు లూగి  
 చిటిలు కెరటాలతో - పెటిలు కెరటాలతో  
 జవ్వుజవ్వున నూగెనే - తెలిమల్లె  
 పువ్వురువ్వులు పోయెనే

చిటుగాలిలో నూగు  
 కొఱవంపులో నీటు  
 తరితీపులో కిన్నె  
 రటు లేచి యిటు లేచి  
 జల్లుతుంపురులతో - కొల్లుతుంపురులతో  
 మెల్లమెల్లన నాడెనే - కెరటాల  
 జల్లులో ముంచెత్తెనే

నడినీటిలో మేలి  
 జడనందులో నీటి  
 ముడిపొందులో కిన్నె  
 రటు పొంగి యిటు పొంగి  
 రంగారునలలతో - పొంగారునలలతో  
 చెంగుచెంగున దూకెనే - కొంగొత్త  
 సింగారములు వొలికెనే

నురగాలిలో పొంగు  
 తరగాలిలో నీటి  
 తెరడాలులో కిన్నె  
 రటు పొరలి యిటు పొరలి  
 పరుగెత్తు నురుగుతో - తరు లొత్తు నురుగుతో  
 గల్లుగల్లున మ్రోగెనే - జల్లుమని  
 వెల్లువల్ విరజిమ్మేనే

సొనజారుతూ నీటి  
 పనవాలుతూ అంద  
 మున సోలుతూ కిన్నె  
 రటు చెదరి యిటు చెదరి  
 చిన్నారి నడలతో - పొన్నారి నడలతో  
 వన్నె వన్నెలు పోయేనే కిన్నెరా  
 కొన్నెలాతఘ కొప్పేనే

చిటుతేనెలా అచ్చ  
 రల గొంతులా గజ్జ  
 యల మ్రోతలా కిన్నె  
 రటు మొరసి యిటు మొరసి  
 గలగలారవళితో - జలజలారవళితో  
 మెల్లిగా నూగాడేనే - కెరటాల  
 జల్లుగా మునురెత్తేనే

తేగపాడుతూ అంద  
ముగ నాడుతూ తేనె  
వగ లోడుతూ కిన్నె  
రటు వాలి యిటు వాలి  
తభుకువాకలతోడ - బెభుకువాకలతోడ  
మలకలై నటియించెనే - తెలిసిటి  
పులకలై బుగ్గతెనే

లయ పెంచుతూ మధ్య  
లయ దించుతూ పాట  
రయ మెంచుతూ కిన్నె  
రటు సోలి యిటు సోలి  
తెలి నీటిమేనితో - తలిరాకుమేనితో  
ఒయ్యారములు పోయెనే - కిన్నెరా  
అయ్యారె యనిపించెనే

ధణధంగిణాం దధోం  
గిణ తక్కిణాం మద్దె  
లలమోతలై కిన్నె  
రటు మోగి యిటు మోగి  
చిటువెల్గుసోనలై - సిరు లొల్కుసోనలై  
మృదుతాండవము చేసెనే - వనవీధి  
పదుపుసాయలు కట్టెనే

ఘలు ఘల్లునా వెల్లు  
 వల పెల్లునా కొల్లు  
 వలిజల్లునా కిన్నె  
 రటు తొక్కి యిటు తొక్కి  
 గిలుకుటందియలు నా - తళుకుటందియలు నా  
 అలల నురునులు తోచెనే - ఆమధ్య  
 జలాజలా పొంగెత్తెనే

జగి జెక్కులా ధగా  
 ధగ తక్కులా జగా  
 జగి కుల్కులా కిన్నె  
 రటు నవ్వి యిటు నవ్వి  
 అలల పెన్నురునుతో - సెలల పెన్నురునుతో  
 తెలుగు వొడుగులు పోయెనే - కిన్నెరా  
 తెలుగు తీపులు చిమ్మెనే

తెలినుర్వులో చెమ్మ  
 టలు చిమ్ముతూ అలస  
 టలు క్రమ్ముతూ కిన్నె  
 రటు సొక్కి యిటు సొక్కి  
 చిటుమీను కనులతో - శ్రీను మీను కనులతో  
 సోగతనములు వోయెనే - లోగొంతు  
 రాగాలు వెలయించెనే

తమి కోనలో మిటా  
 రము క్రొక్కుతూ నిగా  
 రము లొల్కుతూ కిన్నె  
 రటు లెగిరి యిటు లెగిరి  
 ననమేని వంపుతో - నునుమేని ముంపుతో  
 కాలిగజ్జెలు మోగినే - జల్లుమని  
 క్రాలు కెరటాల్ చిందెనే

అల కోనలో మంచు  
 వలి సోనలో వెల్లు  
 వల వాలలో కిన్నె  
 రటు లోడి యిటు లోడి  
 రస మేలు రూపుతో - పసమేలు రూపుతో  
 సొగసు వంపులు వంగెనే - వెన్నెలా  
 చిగురు మంపులు నూపెనే

తలి రోర్పుతో నీటి  
 యలలూర్పుతో అంద  
 ముల మార్పుతో కిన్నె  
 రటు తూగి యిటు తూగి  
 బిగువు టందాలతో - నగవు లందాలతో  
 నిండుగా ప్రవహించెనే - వువ్వుల్ల  
 చెండులా చెలు వొలికెనే

చిటురాలపై మిట్ట  
 లగు నేలపై మెట్ట  
 లగు చేలపై కిన్నె  
 రటు దూకి యిటు దూకి  
 గొక్కదలు నీటితో - చిక్కువడు నీటితో  
 నీటి గుబురులు కట్టెనే - విరివూల  
 తోటలా తఱు కొత్తెనే

తెర పొద్దుతో యిగి  
 కొను మద్దుతో తిరి  
 వడు దొద్దుతో కిన్నె  
 రటు తరలి యిటు తరలి  
 పావురా యెలుగుతో - తీవలా యెలుగుతో  
 ఒత్తుకొని తగగొప్పేనే - తరగల్లు  
 ఒత్తిల్లి తట మొత్తెనే

అడవిలో చిటుపాయ  
 లై వాకలై సోన  
 లై జాలులై కిన్నె  
 రటు పొకి యిటు పొకి  
 దివ్యసృత్యములతో - దివ్యనిస్వనముతో  
 దిగ్విగంతము లంపెనే - సురనదీ  
 దీప్తి దిక్కుల చిమ్మేనే

జిలుగు టందియలతో  
 కులుకు కొన్నడలతో  
 వెలది కిన్నెరసాని  
 వలుతోవలుగ బోయి  
 తెలిపూల తేనెవాకలు వారగాచేసి  
 తెనుగు వాగై పారెన - నత్తావి  
 తెనుగు పాటలు పాడెనే



# కిన్నెరసంగీతము

కోనలన్నీ ముంచుకొనివచ్చు సెలయేటి  
చాన కిన్నెరసాని జలజలా స్రవియించు  
తరగలో, పైకెగయు  
నురుగులో, క్రొంగొత్త  
తేనె కాలువ లూరెనో - అమృతంపు  
వాన చినుకులు జారెనో

తేనె తరగల పిండుతోన జలజల సాగు  
చాన కిన్నెరసాని జల్లెన మేల్లెన  
వాకలో, అందాల

రాకలో, బంగారు  
జిలుగు గంటలు మోగెనో - చిన్నారి  
బిగువు నవ్వులు నాగెనో

తేనెలై కలకండ సోనలై వానలై  
చాన కిన్నెరపాట సాగులాడుట చూచి  
చివరలో, చివురొత్తు  
సవురులో, కొమ్మావి  
వింతగా సిగ్గందెనో - కోకిలా  
గొంతులో కదలాడెనో

చెఱకుపానక మెట్ట జీరపాకము వోలె  
తరుణి కిన్నెరపాట తారులాడుట చూచి  
పువ్వులో, లేసంజ  
రువ్వులో, దానిమ్మ  
తెల తెల్లనయి పోయెనో - కొంజిల్కు  
పలుకులో పస దప్పెనో

పొద్దుకాకల జారిపోవు మంచునుబోలె  
పొలతి కిన్నెరపాట పొంగిపోవుట చూచి  
సీటిలో, కిన్నెరా  
సాటిలో, అడవిలో  
తోగుల్లు పారాడెనో - కొంజిలువ  
వాగుల్లు సాగాడెనో

పికిలి పిట్టల యీలలకు కొత్తసాటిగా  
 నకియ కిన్నెరపాట జరగు లాడుట చూచి  
 సాములో, చిఱువెచ్చ  
 జాములో, మెల్లగా  
 వగలు పులకలు పొందెనో - మల్లెలా  
 సాగను వెలుగులు చిందెనో

తొలి వెన్నెల చివుళ్ల తెలిసిగ్గు విరజమ్ము  
 వెలది కిన్నెరపాట విరిసి పోవుట చూచి  
 తెలుపులో, వెన్నెలా  
 మలుపులో, రేచాన  
 సిరివెల్లి పచరించెనో - విరిపూల  
 నెరతావి తర మెంచెనో

తలిరాకుకన్న మెత్తని యందమునుజోపు  
 తరుణి కిన్నెరపాట తాన మందుట చూచి  
 ఎడదలో, ఆనంద  
 జడధిలో, లోకాలు  
 పులకితమ్మయిపోయెనో - రసవార్ధి  
 చులుకితమ్మయి పోయెనో

చిఱుత తంగటిజుఁటి జీఱు చిక్కనవోని  
 చిన్నికిన్నెరపాట జీరసాగుట చూచి  
 పూలలో, తేనెల్ల  
 చాలులో, కొందేంట్లు  
 కదలు లాడుట మానెనో - వాకపై  
 పదువులై పరువెత్తెనో

ఒకసారి సన్నగా ఒకసారి విన్నగా  
 ఉవిద కిన్నెరపాట యొయ్యారములు చూచి  
 కళ్లలో, లేపచ్చ  
 మళ్లలో, పసిలేళ్లు  
 బెదరు చూపులు చూచెనో - మై నిగల్  
 నదరుగా కనిపించెనో

అంచ కన్నియయెల్లు అడవి సాగినయట్లు  
 అతివ కిన్నెర పాట అతిసన్నగిలి పోవ  
 పొరలలో, సససన్న  
 తెరలలో, చిఱుగాలి  
 యాపాట సాగించెనో - ఉయ్యాల  
 తో పాటు పూగించెనో

అందక తైల జిల్లుటందె మోసినయట్లు  
చింది కిన్నెర పాట జలుగుల్లు పోవగా  
కూతలో, లేతమ్మి  
మేతలో, రాయంచ  
లొండ్లాంటి ప్రేమించెనో - సింగార  
ముండి కలయిక పొందెనో

ఏటి కిన్నెర పాట ఎగిరెగిరి మిన్నంది  
సాటి తారల నడుమ చాలుగా నిరవొందు  
దప్పులో, జాబిల్లి  
నప్పులో, కొక్కారు  
తలిరు పూవులు చిమ్మెనో - చొక్కంపు  
తెలుగు వెలుగులు కమ్మెనో

కంచు గీసినయట్లు కదలు తరగలతోన  
మించె కిన్నెర పాట మేలిపోకలు వోవు  
నిగ్గులో, అందంపు  
జగ్గులో, వన మెల్ల  
ఒక పాటయై పోయెనో - తనుదాన  
యెలుగలేకే పోయెనో

ముద్దు ముద్దుగ నడచి పోడి వోలిక నాడి  
 మురిపమ్ముగా పాడి ముగుద కిన్నెర సాని  
 యెడదలో , ఎదురై న  
 బెడదలో, కష్టాల  
 కడలియే కల గాంచెనో - కన్నీటి  
 కడవలే ప్రవహించెనో



# కడలి పొంగు

గాలి పిల్లలె పోయి పూదెనో  
మొగిలు కన్నెలు పోయి చెప్పెనో  
తగని కోరికచేత తనలో కడలిరాజు  
సొగసు కిన్నెరసాని చూడాలె ననిపించి  
ఉఱటట లూగెనూ  
మిఱ్ఱెక్కి చూచెనూ

మిస మిసని మింటికై పొంగెనూ  
మసక మసకల కళ్లు విప్పెనూ  
ఎంత దూరా నుందో యీ చిన్ని పడుచంచు

సంతోసమే మేను సకలమ్ముగా మారి  
మిరి మిరి) చూచెనూ  
బొట వేళ్ల నిలచెనూ

ఉబికి కెరటా లూగులాడెనూ  
గుబురులై ఉప్పొంగి పోయెనూ  
తనయొడ ల్లన కేమొ తెలియ నట్లయిపోయి  
తరుణి కిన్నెర అందమే లోక మయిపోయి  
సళపెళా కాగెనూ  
గల గలా పూగెనూ

తన నీటిగుణ మెందు పోయెనో  
తన చల్లదన మెందు దాగెనో  
పరగ తనలోనున్న బడబాగ్నిశిఖ పొంగి  
తన శరీర మ్మెల్ల దహించి నట్లుగా  
తట పటయి పోయెనూ  
తపియించి పోయెనూ

గంగ తన యిల్లాలు కాదటే  
యమున తన యిల్లాలు కాదటే  
ఎంతమందీ లేరు ఇన్ని యేళ్లూ వచ్చి  
చిన్నివాగును చూచి చిత్త మెరియించుకో  
తనకు నిది తగదూ  
కడలిరాజునకూ





ఏనాటి ముసలి యీ కడలి  
 ఏనాటి పెద్ద యీ కడలి  
 తిరిగి నలుగురిలోన తిరుగ నేర్చినవాడు  
 పరగ కామమునకై బడలిపోయె నటన్న  
 తన కేమి పరువూ  
 కడలి రాజునకూ

తన కున్న మరియాద యెంతా  
 తన కున్న శౌరవం బెంతా  
 లోకాలు తప్పుతోవల పోవునాయేని  
 సర్ది చెప్పగలట్టి సామంతు డీ రాజు  
 తాను గా దిగెనా  
 తప్పు దారులకూ

అన్ని వాగులవంటి దగునా  
 అన్ని తోగులవంటి దగునా  
 మంచి కన్నెరసాని మగని కెక్కినచాన  
 కొంచె మేమో పొంది కోప మిట్లయినంత  
 తన్ను పొందునటే  
 తనకు దక్కునటే

వాగుగా తా నెప్పు డైనదో  
 తోగుగా తా నెప్పు డైనదో  
 జల జలా న్నవియించి బిలబిలా వ్రవహించి

కడలిరాజు హూరంగుకొగింటిలో దూరు  
టవుడె వాసినదీ  
అన్ని వాగులకూ

అని పొంగిపోయెనూ కడలి  
అని పూగులాడెనూ కడలి  
తనపై న తారాడు పడవ లల్లల నాడి  
వచ్చెనంచు తుపాను భయ మంది కుందగా  
తెరచాప లూగా  
కెరటాలు క్రొమ్మా

కెరటాలు పొంగినా కడలి  
తరగ లూగాడినా కడలి  
సొగసు కిన్నెరసాని చూ పందుకొనుటకై  
గగనమ్ము కొనదాక కెరటాలు వుబికించి  
దూరాలు చూచెనూ  
బారలూ చాచెనూ

పొంగిపోయిన కడలి చూచీ  
మిన్న ముట్టిన కడలి చూచీ  
ఈ అకాలపువేళ యేమో కడలి పొంగి  
పోయెబో లోకాలు ముంచివేయునో అంచు  
కళవళం పడెనూ  
జగము లన్నీనూ

ఉగులాడిన కడలి చూచీ  
 ఉబికిపోయిన కడలి చూచీ  
 ఉప్పు పెనగా వచ్చి ఉర్వి అంతా పొంగి  
 తెప్పలై నేలపై తేలియాడునా అంచు  
 కళవళం పడెనూ  
 జగము లన్నీనూ

అదుగదుగొ బాడబము పొంగే  
 అదుగదుగొ నేలపై వచ్చే  
 అనిమానినులు విరికితనముగా చెప్పుకుని  
 మేనిలో పాణాలు బిగియగా పటుకుని  
 కడలిపోయి రహా - ఒక రొకరి  
 వదలి పోవరహా

వచ్చే వచ్చెనటన్న కడలీ  
 పొంగె పొంగెనటన్న కడలీ  
 ఎంత చూచినను అట్లే నిల్చిపోవగా  
 ఎంత నేవటికే అట్లే నిల్చి ఉండగా  
 పిరక తగ్గినదీ  
 జగము లన్నిటికీ

ఎట్లు పొంగిన దట్లు పొంగీ  
 ఎట్లు నిల్చిన దట్లు నిల్చీ  
 ఒక నీటిబొట్టయిన ఉరలి నేలకు రాక

కడలి అచ్చోటనే కదలకుండుట చూచి  
 పిరక పోయినదీ  
 కొంత నేపటికీ

కడలి పొంగిన దంతెకానీ  
 కడలి ఉబికిన దంతెకానీ  
 కడలి తా చెలియలీ కట్టడాటునె యంచు  
 కడలిమాత్రము బద్దె గడచిపోవు నె యంచు  
 కడగి యనుకొనిరీ  
 బుడుతమానిసులూ

అన్నివిధముల లోక మాడెనూ  
 అన్నిరీతుల జగము చెప్పెనూ  
 చిన్ని కిన్నెరసాని చిత్తాన పొగ లెగయు  
 కొన్నిప్పుకలు లోన కుమిలించి దహించు  
 టెవ్వ రెఱుగుదురూ  
 నవ్వేటి జనులూ

కడలి మిన్నుల తాకు చూచీ  
 కడలి తరగలవూగు చూచీ  
 కడలి తనకోసమై బడలుపడిపోవు నని  
 కడలి తనపైవలవు కమ్ముకొనివచ్చె నని  
 కన్నె రెరిగినదీ  
 కీడు వలచినదీ

మనసులో పెద్దదిగు లుట్టే  
 ఎదలోన పెద్దవగ వుట్టే  
 కదలిపోయెడినీరు గడ్డకట్టించుకో  
 సాగిపోయెడినీరు సాగ కింకించుకో  
 బిట్టు కోరినదీ  
 బెట్టు కుందినదీ

ఓనాథ నిను వీడి వచ్చి  
 ఓరాజు నిను వీడి వచ్చి  
 నా యొడల్పయితమ్ము నానాజనులు కోర  
 యీయేవపుంబ్రదు కేల పొందితినిరా  
 అంచు వగచినదీ  
 అంచు లురలినదీ

అచటనే నిలిచిపో నెంచూ  
 అచటనే ఆగిపో నెంచూ  
 కాని నీటిగుణమ్ము కదలిపోవు నెగాని  
 చాన కన్నెరక్కోర్కి సాగించునే తాను  
 జలజలా కదలీ  
 బిలబిలా కదలీ

రాయడ్డముగ చేసి నిలుచూ

పొదలడ్డముగ చేసి యాగూ

ఇంత నిల్చితి నంచు నెంచి లో నుప్పొంగి

పొంత పొంతలరాళ్ళు పొదలు పైపైపొంగి

అడవి పరుగెత్తు

అంతలో నేడ్చు

# కిన్నెరదుఃఖము

హా యని కిన్నెర యేడ్చెన్  
తనమనోహరుడు శిలయైనాడని  
తా నేమో యీవాగైనా నని  
హా యని కిన్నెర యేడ్చెన్

ఊగులాడు కెరటాల నావుకొన  
సాగులాడు తరగల్లు నిల్పుకొన  
పాకిపోవు తనగుణము చంపుకొన  
చాలక చాలక చాలక చాలక

హా యని



తనతొందరయును తనపతిప్రేమయు  
తాను చేసినా తెలివితక్కువయు  
తనపతి చూపిన త్యాగగౌరవము  
తలచుకు తలచుకు బోరున బోరున

హా యని

ఏడుపునిప్పుక లెగసి చిమ్ముకుని  
ఏటిసీరముల నెండగట్టుకుని  
చేటు తప్పిపోయేటిరీతిగా  
బాట యేల కనరాదని రాదని

హా యని

చుక్కనై తె యీబెడద తప్పునే  
మొక్కనై తె యీవగవు తప్పునే  
అక్కట నాచెలుపునిదెన చేసిన  
యిక్కలుపము నే దాటు పెట్టు లని

హా యని

కడలి లోకములు నేలేరాజట  
కడలి ధర్మములు నిలిపేదొరయట  
కడు పతిన్రీతల కవయ నెంచుటలు  
కడలికి తగునా తగునా యిట్లని

హా యని

అతడు మంచివాడే యగునేమో  
సతి వాగై ప్రవహించిన దం చన

అతనికోసమే అయిన దటంచును  
మతీ తలపోయుట తప్పెట్లగు నని

హా యని

ఏడ్చిఏడ్చి జల మెల్ల నెర్రనయి  
ఏడ్చిఏడ్చి తనువెల్ల నల్లనయి  
ఏడ్చిఏడ్చి నురుసుల్లు తెల్లనయి  
ఏడ్చిఏడ్చి నడకల్లు వేగమయి

హా యని

బొట్టు బొట్టు కొక వేయియెదలుగా  
తరగ తరగ కొక వేయినోళ్లుగా  
బడలి నీరమే యేడుపుమయమై  
కడలిమోత లెక్కుడు భయమిడగా

హా యని

గాలిపొరలలో కదలాడినవో  
అడవిచెట్లలో అణగారినవో  
వెలుగుదారులను విచ్చిచొచ్చినవో  
కిన్నెరయేడుపు సన్ననియెలుగులు

హా యని

కిన్నెరయేడుపు సన్ననియెలుగులు  
విన్న యడవిలో చిన్నిపులుగుగమి  
కిన్నెరతోపాటుగ గొంతులలో సస  
సన్ననియేడ్పులు జాలువార్చగా

హా యని

శీలయైనపతిం దెలిచినగాలులు  
మెలమెల్లగ తన తరగల నూగగ  
చలచల్లన ప్రాణమ్ములు తేరగ  
తలిచిన కొలంది దుఃఖము పొంగగ

హా యని

కొత్తవాగు పరతెంచి వచ్చె నని  
కొత్తతోగు పరతెంచినచ్చె నని  
కొత్త కొత్త యా పాలనీరములు  
కొలగవచ్చినపులులు దిగుల్బడ

హా యని

ఎక్కడెక్కడీమృగములు వచ్చెను  
ఎక్కడెక్కడీపులుగులు వచ్చెను  
ఎక్కడెక్కడీ గాలులు వచ్చెను  
కిన్నెర నోదాద్బుటకై పాపము

హా యని

కిన్నెరయేడుపు చూచి పులుగులూ  
కిన్నెరదుఃఖము చూచి మృగములూ  
కిన్నెరయేడుపు చూచి గాలులూ  
ఓదార్చగలే కవియునేడ్చెనూ

హా యని

చూడివచ్చినాలేడి, కిన్నెరా  
గాడి వారినాయెడదలోపలా

వాడి వాడి లేజివురు వత్తలై  
బేడినకన్నులనీరమువెట్టగ

హా యని

ఒడ్డునందు కుంఠేటికూన లవి  
చిన్నిచెవులు తెగనిక్కపొడుచుకుని  
ముందుకాళు లింపొంద నెత్తి యో  
దార్పలేక తెలతెల్లవోవగా

హా యని

గూళ్ళలోన తమ పిల్లల వదలెను  
మేతకొరకు పోవాలని మానెను  
అడవిపులుగు లల్లల చేరుకుని  
అడవివాగు నోదార్పవచ్చెనూ

హా యని

పికిలి పిట్టలూ అడవి పిచ్చికలు  
నీటిపులుగులూ నేలపులుగులూ  
తెగగుమికట్టిన తెలుగు పిట్టలం  
దొకటి యేడ్చి మఱియొకటి యేడ్వదా

హా యని

కిన్నెరయేడుపు సన్నని యెలుగులు  
మిన్ను మన్ను నడి మెడము నెడమునా  
చిన్నివెలుగులో పిన్నగాలిలో  
సన్న సన్నగా జాలువారగా

హా యని

చిన్ని కిన్నెర నన్నని యెలుగులు  
 పిన్నగాలి కెరటాల చొచ్చునూ  
 ఎన్నడో వెనుకటి బ్రతుకున మిక్కిలి  
 విన్నవాటివలె విరవిరజోవును

హా యని

చిన్ని కిన్నెర నన్నని యెలుగులు  
 చిన్నిచెట్ల కొంజిపురు లింజునూ  
 ఎన్న నందనముగున్నమావులం  
 దున్న తుమ్మెడలరొదవలె మొరయును

హా యని

పడతి కిన్నెర పిన్నని యెలుగులు  
 అడవిపచ్చికలయందున పొక్కును  
 అడవి పావురా యెడబా టగ్గికి  
 గుడగుడ గొంతున కూసినయట్లుగు

హా యని

అల్ల నల్ల కిన్నెర యేడుపు లవి  
 వెల్లివిరిసి గోదావరికెరటము  
 లల్లలాడు నా నడిమినందులో  
 మెల్లగ దూరెను మొర లిడుపోలిక

హా యని

అల్లనల్ల కిన్నెర యేడుపు లవి  
 మెల్లమెల్ల గోదావరిగర్భము

వెల్లిలోన చొరబారి మొత్తుకొని  
గొల్లుమనుచు మొరపెట్టుకొన్నయవి

హా యని

గోదావరి యీవార్త విన్నదీ  
గోదావరినది గుండె కరగినది  
గోదావరినది జాలి పొందినది  
గోదావరి కన్నీరు కార్చినది

హా యని

గోదావరినది పొంగివచ్చినది  
గోదావరి తా నభయ మిచ్చినది  
గోదావరి కెరటాలు చాచినది  
గోదావరి రమ్మన్నది కిన్నెర


హా యని

కిన్నెర యెదలో పొంగిపోయినది  
కిన్నెర యెదలో తాండవించినది  
కిన్నెర మరి కన్నీరు కార్చినది  
కిన్నెర తనకత చెప్పుకున్నదీ

హా యని

కిన్నెర తనకెరటాలు తగ్గినది  
కిన్నెర తన యూగిసల నాపినది  
కిన్నెర గోదావరికెరటాలకు  
చిన్నియలలు తా నంది యిచ్చినది

హా యని



# గోదావరీ సంగమము

గోదావరీదేవి గుండ్ల జలజలలాడి  
ఆదగొని మనసు కదలాడి జాలి  
పాదులో పెల్లగిలి వూడి కిన్నెరా  
గేదంగి తెల్లరేకత్తు క్రొత్తరగలో  
చాదుకొని పెనుతరగ లూగే ఆవాగు  
నాదుకొని యామెవగ పాగే

గోదావరీజాలిగుండ్ల గూడులు కదలి  
సాదుకిన్నెర కెదురుపోయీ ఆమె  
లోదిగులు తరగ చేదోయీ వారించి



ఆదరముచే నామె పరిమి కరిగిట బూని  
 ఏది నీ మొగము నాతల్లీ లాన్నదీ  
 నీదిగులు నిక మాను చెల్లీ

గోదావరి పేదగుండె లోతులు కలగి  
 రా దగ్గరకు రమ్మ తల్లీ ఎంత  
 సాదువే నా ముద్దుచెల్లీ నీ వెన్ని  
 రాదగని కష్టాలరాశి మృద్ధితి వమ్మ  
 నీదుపతి శిలరూపు పొందీ నీ వేమొ  
 ఓదె పసవాగుగా చిందీ

గోదావరిజాలిగుండె ప్రియులు తడిసి  
 నీ దుఃఖ మెంతదో తల్లీ సన్ను  
 నాదరువుగా నమ్మ చెల్లీ నిను చూచి  
 పేదలై లోకాలు పడ్డలై యేలేటి  
 జోదులే మతిచెడిరి తల్లీ నీయెడ్పు  
 రోదసిని నిండినది చెల్లీ

గోదావరియెడద కోసలను కోతవడి  
 రా దగ్గరకు రమ్మ తల్లీ కడలి  
 జోదింక నిను కనదు చెల్లీ నాతల్లీ  
 నాదు గర్భమున నిన్నాదుకునిఉంటాను  
 నీదు నెగులునుపోవ చూడూ కడలి  
 నీదు జోలికి నింక రాడూ

గోదావరీదేవి కొనమనసులో నొరసి  
 ఏది నీ యొడలు నా తల్లి                      చేర్చు  
 నాదు కౌగింటిలో చెల్లీ                      తల్లి నీ  
 లేదలిరుకెరటాలు నాదుకాల్వల నింతు  
 నీదుబొట్టును కడలి కనడూ              నాతల్లి  
 నీదుసంగతి కడలి వినడూ

గోదావరీమహాకూలంకషామృత  
 శ్రీదివ్యమధుతరంగాలూ                      చిన్ని  
 సాదుకిన్నెరతరంగాలూ                      కలసికొని  
 పోదిగొను గంగాసరస్వతులనీరములు  
 చాదుగొను తథుకు లురలించే చూడగా  
 సైదోడుతనము మెరిపించే

గోదావరీదేవి కొనతథుకుముత్రైముల  
 మాదిరి సెలంగు కెరటాలూ                      చిన్ని  
 సాదు కిన్నెర తరంగాలూ                      కలసికొని  
 లేదథుకు వెన్నెలలలో తలిరుమల్లికల  
 మూదలించిన యట్లు వొలిచే అవ్వని  
 పాదలించిన యట్లు వలచే

గోదావరీదేవి కోరగించే మొగలి  
 వాదరి హొరంగు కెరటాలూ                      చిన్ని  
 సాదుకిన్నెరతరంగాలూ                      కలసికొని

గోదుమలవన్నె తెలికొన్న మబ్బులజంట  
 ఊది కలసిన యట్లు పొలిచే అందాల  
 గాదిలికవుంగిథులు మలచే

గోదావరీ దేవి కోలుమనగే నన్న  
 నాదు నేనే తరంగాలూ చిన్ని  
 సాదుకిన్నెర తరంగాలూ కలసికొని  
 వీదిలో పెద్దక్క పిన్నక్క నవ్వులు  
 బోదె లొదిగినయట్లు పొలిచే రతనాల  
 బాదు లుంచిన యట్లు పొలిచే

గోదావరీ దేవిగునిసియాడే మీను  
 లీదులాడే తరంగాలూ చిన్ని  
 సాదుకిన్నెర తరంగాలూ కలసికొని  
 మీది పుయ్యాలలో మినమినను పసిపాప  
 మాదిరిగ కలసికొని వొలిచే నునుకాంతి  
 మేదురములై వెలుగు మెలిచే

గోదావరీ దేవి కోరి కిన్నెరసాని  
 సాది తనలో కలుపుకొనెనూ నీటి  
 పాదులో గ్రుచ్చెత్తుకొనెనూ ప్రేమతో  
 నాదేవి యాచానమోదాన కెరటాలు  
 సాదు నీరము కూడుకొనిరీ కోమలాం  
 భోదములవలె మొరనుకొనిరీ

గోదావరీదేవి కోరి కిన్నెరసాని  
 సాది తనలో కల్పుకోగా కడలి  
 పాడుకోరిక పెల్లగిలగా కోపాన  
 ఆదేవి నదలించ నాలోచనము చేయు  
 కాదంచు మదిలోన నెంచూ మనసులో  
 వాదించు రంగు చెడునంచూ

గోదావరీదేవి గొప్ప వంశపురాణి  
 కా దనేందుకు వీలులేదూ ఆమె  
 కా దన్నపని నేయరాదూ అందులో  
 ఏది తనదెన న్యాయ మేదారి నాదేవి  
 కా దన్నపని మంచి దనునూ లోకాలు  
 వాదించితే మెప్పు గనునూ

గోదావరీదేవి గొప్పగుణముల చాన  
 వాడుపొందేపనుల రాదూ న్యాయ  
 మేదారి విడి యెందు పోదూ అందులో  
 ఆదేవి మున్ను సీతారాము లొకరొకరి  
 నేడుకొను నెడబాటు నెరుగూ పరుల క  
 ప్పాదులకు మదిలోన మరుగూ

గోదావరీదేవి కోరి కిన్నెరసాని  
 సాది తనలో కలుపుకొన్నా కడలి  
 యేది చేయగలేక యున్నా అందరూ

ఓ దొరా! నీ కట్టు లీదగులు కాదయా  
కాదు పతిభక్తలను కోరా ఆవాగు  
పేదరా లది నీకు మేరా

గోదావరీ దేవి కొను నష్టములు బి  
డ్డాదివాహిని తప్పకోదూ తప్ప  
నేదునే గాని కైకోదూ నీవు సి  
గ్గేది కోపింతువా యేమొగమునట్లుకొని  
పోదు వాదేవికడ కింకా వీరితి  
నాదేవికొట మాన్తు వింకా

గోదావరీ దేవి గూడి కిన్నెరసాని  
సైదోడుగా మారినంతా కోర్కె  
కేదారి మాయమయినంతా తనపొంగు  
మైదించుకొని కడలిలో దించుకొని కడలి  
మీదిపొంగుకు దించుకొనెనూ లోలోన  
నాదుగా తెగ మొరసికొనెనూ

గోదావరీనీరుకూడి కిన్నెరనీరు  
ఏది యేదో తెలియనంతా కోర్కె  
కేదారి మాయమయినంతా తొల్లింటి  
సాదురూపము పొంది సాగి చెలియలికట్ట  
కేదో మెలమెల్లగా చెప్పు పడవలకు  
పోదారిగా నీర మొప్పు

సంగమము

గోదానరీదేవి కూడి కిన్నెరసాని  
 యేదిగులు లేక తెలివొందే చల్ల  
 సాదుతరగల గుములు చిందే మనిసిగా  
 నేదారినో చచ్చుటేగదా మరి యిపుడు  
 లేదు చావో తనకు నైనా అనుకుంది  
 లేదు చావును మగని కైనా

## కిన్నెరవైభవము

తూర్పులో తెల్లనై తోచిన దుషఃకాంత  
 తొలి మావిలేబూత దూసెను వికీకాంత  
 తలలపై రతనాలు తళతళా మెరిసేటి  
 నల్లత్రాచులు దూకి నాట్య మాడేటట్లు  
 మెరసింది కిన్నెరా ఒడ్డులు  
 ఒరిసింది కిన్నెరా

పొందమ్మి తెలివొంద పొడిచింది క్రొంబొద్దు  
 మేల్కొను మెగాలతో మెరిగిన దడవినద్దు  
 పసపుబట్టలు ఆరపట్టగా నేలపై

గాలి లేబొరలలో కదలు లాడినయట్లు  
కదలింది కిన్నెరా కాంతితో  
మెదలింది కిన్నెరా

ప్రాదెక్కి గాలిలో వుట్టింది చిటువెట్ట  
పొదల బుర్రుమని కూసింది కోమటిపిట్ట  
రేలచెట్ట కెల్ల రాలి కొత్తచివుళ్లు  
తొడిగి లేయెండలత్రోవ దూకినయట్లు  
పొలిచింది కిన్నెరా తెలుపులు  
మలచింది కిన్నెరా

జాము జామున్నర సాగెను చదల ప్రాధు  
నెమలికూతలతోడ నిండిన దడవినద్దు  
తరగ విరిగినచోట తరణికాంతులు పోల్చి  
గాజుముక్కలు సూర్యకాంతి మండినయట్లు  
పొదలింది కిన్నెరా లిందాలు  
వదలింది కిన్నెరా

మిగుల తా నడిమింట మెరసిమండెను తరణి  
నెగడె కాంతారమ్ము నిశ్శబ్ద మగు కరణి  
మరకతమ్ములు నేల పరచగాపడ్డట్లు  
పారుటాకులమీద పసిమి యూడినయట్లు  
నడచింది కిన్నెరా సాగనులు  
ముడిచింది కిన్నెరా



మూడుజాముల స్త్రోద్ధ ముగి జారినది మింట  
 వెనుకపట్టెను తమ్మివిరిమేల్వలపుపంట  
 కళ్ళమ్మ తుడిచి పండిన గోదుమలకుప్ప  
 తూర్పుగాలులకు తూర్పారపట్టినయట్లు  
 జారింది కిన్నెరా పెడిగా  
 మారింది కిన్నెరా

మూరగా బారగా స్త్రోద్ధ వాటారింది  
 పొలము పిచ్చికగుంపు పురుగుమే తేరింది  
 అడవిచెట్టులనీడ లవఘళించిన నీరు  
 నలుపుతిరిగినసైదు నాట్యమాడినయట్లు  
 తరలింది కిన్నెరా తరగల్లు  
 ఉరలింది కిన్నెరా

కొండ దగ్గరినగా కుంకింది ముదిస్త్రోద్ధ  
 మింట వచ్చెను పిట్టగముల రెక్కలనద్దు  
 అడవిలో బోయ వేటాడినట్టి మృగాల  
 తొడునులం బడి నల్లతోగు వారినయట్లు  
 నడచింది కిన్నెరా రంగుల్లు  
 ముడిచింది కిన్నెరా

నల్లగా రేచాన నడచింది తొలిజాము  
 గొల్లుగా బొబ్బలిడె క్రొల్పులుల్ పెనుదీము  
 దొడ్డదొరముంగిళ్ల తోరణాలుగ వేలు

హరినీలమణులకాంతులు ప్రబ్బి నట్లుగా  
మూరింది కిన్నెరా ఊటలై  
ఊరింది కిన్నెరా

నడిరేయి నల్లనై నాట్యమాడిన యడవి  
విడిపులుల్ మృగముల వెదకి చంపెను తడవి  
నీరుసాగునా యేమొ నీరు కన్నడరాక  
తరగ నవ్వడిమాత్ర గురుతు పట్టెడు నిట్లు  
పోయింది కిన్నెరా నలుపులా  
చే యంది కిన్నెరా

శుక్లపక్షము వచ్చె చూచుచుండగ మింట  
శోభిల్లె చిన్నిజాబిల్లి తారలజంట  
తెచ్చి మణులుగ ఛాదీవెండి కంసాలి  
మూసలో కరిగించి పోసినయట్లుగా  
ఆడింది కిన్నెరా తళతళ  
లాడింది కిన్నెరా

తలిరాకుతుద దక్కితారెను వసంతమ్ము  
కోకి లోర్చెను నెమలికూతలకు పంతమ్ము  
మగనిపే రెడబాటు పొగల సగమయిపోయి  
బహు సన్నగిలిపోయి పాలిపోయిన మేన  
మొరసింది కిన్నెరా, ఎదలోన  
మొరసింది కిన్నెరా

ఎడనీరు కాల్వలై యేగ్గుల పోవున్  
 నడి మృగములు నప్పిరిల తీర్చుకొనురీతి  
 సాగింది కన్నెరా బూదిరం  
 గూదింది కన్నెరా

మండుతెండలు గాసి మాడ్చినది గ్రీష్మము  
 కొండయంచులనుండి కురిసినది ధీష్ణము  
 నీటిపుట్టము తొలగి నిలువెల్ల నిప్పులో  
 యేటియినకలు మండి యెసగిపడిపోవగా  
 ఏడ్చింది కన్నెరా తను వెల్ల  
 మాడ్చింది కన్నెరా  
 అడవిలో చిఱువూటయట్లుగా కదలాడి  
 పాలలో కలిపిన పంచదారవిధాన  
 రుచిహెచ్చె కన్నెరా సితమణి  
 చ్చవి గుచ్చె కన్నెరా

వడగళ్లతో వచ్చిపడె వానకాలము  
 పుడమి పచ్చికలతో పొంగెను ససాలము  
 పతిగుట్ట మొగిలుతోడున కృష్ణురించిన  
 అతిప్రేమవారి దేహ మ్మెల్ల నిండగా  
 నుడిసింది కన్నెరా అందాలు  
 తడిసింది కన్నెరా

నలగఁగొట్టిన పంగనామాలచెరుకులో  
 నలిబూదెరంగుపానకము జారినయల్లు  
 పడిచింది కిన్నెరా నల్లనై  
 నడచింది కిన్నెరా

అంచరెక్కలతోడ సరుగుదెంచె శరత్తు  
 పంచలందున తెల్పుపడె కొంచెము సరిత్తు  
 మొదలిపొంగులు పోయి పోనపో స్వచ్ఛమై  
 దేరుకొన్న మనోహరునిప్రేమపొలిక  
 కదిలింది కిన్నెరా కెరటాలు  
 మెదలింది కిన్నెరా  
 బంగారుతీగలో పానకమ్మునుబోలె  
 మరియు చిక్కనగాక మరియు పల్పనగాక  
 తరలింది కిన్నెరా నడ్లరం  
 గురలింది కిన్నెరా


దిశదిశల్ మంచులో తేలించుకొనె కారు  
 తెల్లనై తరగల్లు తేలించుకొనె నేలు  
 రాణివాసమువొల్పు రమణి మేల్ముసుగులో  
 వెండితీగవితాన వెలిగిపోయెడునట్లు  
 వెలిగింది కిన్నెరా దారిలో  
 ములగింది కిన్నెరా

శైవాభిషేకరంజన్నారికేళగ  
 రాభంబువుల్ వాక్కలై అడవి పారిసయట్లు  
 కదిలింది కిన్నెరా మూత్యాలు  
 వదలింది కిన్నెరా

శిశిరాగమము వచ్చి చెట్లయూకులు దూసె  
 ముసలులై జంతువులు మొడుచుకుని కన్నూసె  
 పశిప్సేమ చూరాడి బహుగా సమధవించి  
 పొలతిదేహ మ్మెల్ల మొడుశ్శెల్ల పుట్టెట్లు  
 పొలిచింది కిన్నెరా నిలుకడల్  
 వలచింది కిన్నెరా  
 రాలి యెండిసయాకు లోలిపడి నీరముల్  
 మాగి యెర్రని కొత్తమధువు కాలువయట్లు  
 తోచింది కిన్నెరా యెగ్గిస్తే  
 యేచింది కిన్నెరా

ఋతువు ఋతువున మారు రుచులలో కిన్నెరా  
 కారు కారున మారు కాంతిలో కిన్నెరా  
 తెలుగు సత్కవిరాజుపలు కందుకోలేని  
 చవులూరి చవులూరి జలముల్ల పోవులై  
 కదిలేను కిన్నెరా  
 సాగేను కిన్నెరా

తెలుగుదై వమ్ము భద్రాద్రిపై నెలకొన్న  
 రామయ్య అతనిదర్శనము చేసేతొవ  
 కాచింది కిన్నెరా  
 తెలుగుయాత్రీకుల కందిచ్చు చల్లనినీడ  
 పుణ్యాత్మ కిన్నెరా  
 తెలుగుయాత్రీకుల కందిచ్చు చల్లనినీరు  
 పూతాత్మ కిన్నెరా  
 తెలుగుదై వమ్ము భద్రాద్రిపై నెలకొన్న  
 రామయ్య అతనిదర్శనము చేసేతొవ  
 కాచింది కిన్నెరా



# కోకిలను పెండ్లి

తేతబుర్రలు కొక్కిరిస్తే  
ఆతగాళ్లతో యేమిగానీ  
తాత తాతలనాటి కతలూ  
తవ్విపోస్తానోయ్ !

ఊగులాడే కడలితరగలు  
నాగుబాముల కోడెలవై  
ఒడ్డుదాకా పాకి పాకి  
ఒరిగిపోతా యోయ్ !

ఒడ్డుదాకా అడివి, అడివిలో  
దొడ్డచెట్లున్నాయి తరగల

పూగులాడే గాలిచేత  
పూగుతుంటా యోయ్ !

అడవిలోనూ కడలిలోనూ  
అద్దరా త్తిరివేళ అప్పుడు  
తొగరుకన్నుల చుక్కకన్నెలు  
తొంగిచూస్తారోయ్ !

పొద్దుకూకే వేళ నొడ్డున  
ముద్దు ముద్దుగ తిరుగుతుంటూ  
సొగసునడకల గాలిపిల్లలు  
సోకుపోతారోయ్ !

నుల్లు తిరిగే కడలినడుమా  
చూపు కందీఅందకుండా  
తెప్పలేసుకు పాముపడుచులు  
తేలిపోతారోయ్ !

ఒడ్డునే బంగారుచేలూ  
ఒడ్డునే పూవులుచేతో  
ఊరికే యిట్లంటెచాల్ పా  
లుబికిపోతాయోయ్ !



నేను చెప్పేకథలు జరిగి  
యెన్నినా శ్లయ్యిందో అప్పుడు  
మలలు పొదలూ కొండకోసలు  
తెలుగునా డంతా !

కడలివొడ్డున పల్లె వొక్కటి  
కలదు, తే డున్నాడు దానికి,  
అప్పటికే యీ తెలుగు లంతా  
గొప్ప యెకిమిల్లా !

వెదురులో ముత్యాల పేరులు  
కదురులో దారాలబట్టలు  
ఎదురుగా నెలపొడిచినట్లే  
ఏపుమీరేజోయ్ !

దొడ్డవొర, అతగాడినేలలా  
ఎడ్డెపనులే చేయ రెవ్వరు,  
దొంగనాగరికతలా దేశం  
తూలిపోలే దోయ్ !

ఉన్నవాళ్లకు ఎంతనేలా  
దున్నకుంటే చాలుతుందో  
మించి ముట్టరుకూడ పై నా  
చిన్న చెక్కయినా

మిగిలినా అడవులు, కొండల  
కెగురుతూ, మబ్బుల కన్నల  
తగులుతూ, తరిలోన వాసలు  
కురుస్తుంటాయోయ్ !

అందరికి కావలసివంతా  
వుంది, యెవ్వరితోడ నెవరికి  
నెన్నడూ చూడలేమన్న  
చిన్ని తగవైనా !

ఆ దొంగి కూతుళ్లు ఇద్దరు,  
మోదుగులు పూజాయి పదవులు,  
వారి పేరులు, చిలకతల్లి,  
కోకిలమ్మనూ

కోకిలమ్మా నల్లనీదే  
చిలకతల్లి పచ్చనీదే  
చిలకతల్లికి కోకిలమ్మకు  
ఎప్పుడూ పడదూ

చిలకతల్లి చిన్ననాడే  
పలుక మొదలెట్టింది ముద్దుల  
మొలకలై తండ్రికి మేనూ  
పులకరించిందీ

ఎన్నో యేళ్లూ నచ్చినాయీ  
కన్ను లింతగ తేరచినాదీ  
పాపమేమో ! కోకిలమ్మకు  
మాటలే రావు.

చిలకతల్లిక రంగురంగులు  
చీరలూ ప్రస్తాడు తండ్రి,  
కోకిలమ్మను ఊరికేనే  
కోపవడతాడూ

చిలకతల్లి నవ్విపోతే  
తండ్రి) మారూ పలుకకుంటే  
తల్లివంకా చూచి కోకిల  
తెల్లపోతుందీ

చిలకతల్లి వెక్కిరిస్తే  
తండ్రి) వచ్చి కనురుకుంటే  
తల్లివెనుకా దాగిపోతూ  
తల్లడిలుతుందీ

తల్లి యేమీ చెయ్యలేకా  
తాను కూడా విసుక్కుంటే  
కోకిలమ్మా లోనె లోనే  
కుమిలిపోతుందీ

రోజు రోజూ కడలేతంగిల  
 రొదలలో కలసి యేడుస్తూ  
 నురుసులోపల వట్టిచూపుల  
 నిలిపి పోతుందీ

అడవిలో యే చెట్టుకిందో  
 అంత యెగ్గు తలచుకోసీ  
 కూరుచున్నది కూరుచుంటే  
 కుంగిపోతుందీ

చెట్టుతోనో పుట్టుతోనో  
 చెప్పుకుందామన్న గానీ  
 ఎట్టివాడో వాడు నోరూ  
 పెట్టలేదాయే

కొండవాగుల్లోను పొద్దు  
 గూకులూ కూర్చుండి యిసకలూ  
 గూళ్ళులేనీ పిచ్చికలకీ  
 గూళ్ళు కడుతుందీ

కొండవాగులవెంట పోతూ  
 కొండపువ్వులవంక చూస్తూ  
 ఎంత పోద్దోయినా గానీ  
 యింటికే పోదూ

ఒక్కొక్కప్పుడు తెల్లవాల్లు  
అడివిలోనే వుండిపోతే  
తల్లి ఊరక తెల్లవాల్లు  
తల్లడిలుతుందీ

\*

\*

వానరోజులు వచ్చిపోగా  
చలిపగళ్లు సాగిపోగా  
ఆకురాలుట ఆగి చివురులు  
జోకతాల్చాయి

చివురులూ కొమ్మలాచివరా  
గుబురులై గుబురులాచివరా  
పూవులూ నాలుగూవైపుల  
బుగులుకొన్నాయి

చివురులో యీనెల్లె, పసిరిక  
పూవుల్లో తేనెల్లె, పలపల  
చిలకతల్లీకి కోకిలమ్మకు  
వయసు వచ్చిందీ

చిలకతల్లీచమవు చూచీ  
చిలకతల్లీసాగను చూచీ  
గాలిపిల్లలుకూడ లోపల  
కలతపడ్డారూ

చిలకతల్లీఅంద మంతా  
చిందిపోయీ అన్నివైపుల  
కనులచూడనివారుకూడా  
అనుకునేవారే

చెటరాణీ తలాడిస్తూ  
చిలకతల్లీవోసుకతలే  
నింగిలో దవ్వున యెచ్చటూ  
పొంగి పాడింది

సొద్దుకూకేవేళ తిరుగుతు  
ముద్దు లొలికే గాలిపిల్లలు  
చిలకతల్లీఅంద మెప్పుడు  
వొలకపోస్తారూ

ఎల్లవారూ చిలకతల్లీనె  
పెళ్లికై కోరారు, తండ్రి  
తల్లి మాత్రము పిల్లదాన్నీ  
కళ్ల కాస్తారూ

కడలిఅడవులతేండ్లు తమలో  
కలుపుకుంటారేమొ అనుకుని  
గడపదాటీ చిలకతల్లిని  
కడలిపోనీరూ

ఇంటిముంగిలి గాటనీ కా  
 ఇంటిపనులూ చేయనీ కా  
 కంటికి రెప్పకనుల్లే  
 కాచుకుంటానూ

చిలకతల్లీ సాగనువాకలు  
 చిలవలై పలవలై యందఱు  
 మొలకలై తేనెలాచినుకులు  
 గలవరించాయీ

చిలకతల్లీలంద మేమో  
 చిలకతల్లీపెల్లి యేమో  
 తల్లి తండ్రి కోకిలమ్మను  
 తలచనే పోనూ

\*

\*

ఒక్కమధ్యాహ్నంబునందున  
 చెక్కులను కుండలవ్రభ లవి  
 పిక్కటిల బ్రాహ్మణుం డొక్కరు  
 డక్కడికి వచ్చెన్

చిలకతల్లీతల్లిదండ్రులు  
 చేరవచ్చిన అతనికోసము  
 కోరినట్టివి యన్ని యిచ్చి  
 ఆదరించారూ

వేదపనసలు చెప్పుకుంఘా  
వాదములకూ కాలు త్రవ్వచు  
అయనా తెలుగురాజింట్లో  
ఆగివున్నాడూ

అతనివేదధ్వనులు వించూ  
అతనివర్చస్సంత కంచూ  
చిలకతల్లీ అతని తనలో  
నిలిపివేశిందీ

సంగతంతా తెలిసి ప్రేడూ  
పొంగిపోయాడేమొ కానీ  
తల్లికే చిలకతల్లంటే  
వెళ్ళకొచ్చిందీ

\* \* \*

కోనలందూ అడవులందూ  
కోకిలమ్మా తిరుగుతోందీ  
ఎంత యేడుస్తోందో తల్లీ  
యింటికే రాదూ

ఏ యెఱుంగని నేలవాడో  
యింటికొస్తే వాడిమీదా  
చిలకతల్లీ వలపు తానూ  
నిలిపివేశిందీ



కోకిలమ్మా యింట్లోకై నా  
రాక అడవుల్లోనె తిరుగుతు  
పోక్కిళ్లమ్మారైంది, తల్లికి  
కాకపోయిందీ

అడవులెంటా కోనవెంటా  
బుడబుడా చను సెలలవెంటా  
అడుగులూ తడబడా వెదుకుతు  
నడచిపోయిందీ

రెండుజాములవేళ ఫులులూ  
పండుకొని రొప్పేటిసిడల  
గుండె గుబగుబలాడ పోయీ  
కూతు వెదికిందీ

పెద్దపులులు సివంగులూ ద  
ప్పికలు తీరగ నీరు త్రాగే  
దొంగత్రోవల సెలమొదల్లా  
తొంగిచూశిందీ

అడవిమొకములు తిరుగులాడే  
ఎడము లేనీ అడుగులొప్పే  
అడవిలోపలికోన లెల్లా  
తడిచిచూశిందీ

పెద్దపులులను కూడ చంపి  
వీల్చి విప్పిగ చేసివేసే  
అడవికుక్కలు పొ్రకులాడే  
కడలు చూశిందీ

కోళ్లనూ తిని కొండసిలువలు  
కళ్లు మూసుకు నిద్రపోయే  
బిల్లుడడవిలో వున్నారంటూ  
వెళ్లిచూశిందీ

ఎచట పోయీ వెదకినానూ  
ఎందు లేదూ కోకిలమ్మా,  
ఎచ్చ టుందో తల్లిగుండే  
సృచ్చిపోయిందీ

ఒక్కసెలయేట్లోకి వేరూ  
మిక్కిలీపోయినా ముషిణీ  
సృక్కచెట్టూక్రింద కూర్చుని  
సుక్కిపోయిందీ

తల్లివెనకా యింత నేపూ  
మెల్లగా వస్తోంది కోకిల  
తల్లిబాధా కళ్లచూశీ  
గొల్లు మన్నాదీ

ఉరుములా పురిమింది కోకిల  
మెరుపులా మెరిసింది కోకిల  
వొక్కగంతున తల్లివొల్లో  
వొచ్చిపడ్డాదీ

తల్లి బిడ్డను బిడ్డ తల్లిని  
కళ్లు మూసుకు కాగిలించీ  
ఒళ్లు తెలియక చెట్టు మొదటా  
ఒరిగిపోయానూ

ఒరిగిపోయిన తల్లి బిడ్డా  
ఒరిగినట్లే అయిరిగానీ  
ఒక్కరై నా లేచి కళ్లూ  
తెరవనేలేదూ

తల్లిబిడ్డల ప్రేమ అంటే  
యిల్లాగు వుండా లటంటూ  
మెల్లగా పాడింది అడివిలో  
పిల్ల సెలయేనూ

తల్లిబిడ్డల ప్రేమ అంటే  
యిల్లాగు వుండా లటంటూ  
కానలోనీ తీగలన్నీ  
కదలులాడాయీ

తల్లిబిడ్డల పేరేమ అంటే  
యిల్లాగు వుండా లటంటూ  
గాలిపిల్లలు నెదురులో రా  
గాలు తీశానా

తల్లిబిడ్డల పేరేమ అంటే  
యిల్లాగు వుండా లటంటూ  
ప్రకృతి దేవీ వాళ్లు తెలియక  
పాట పాడింది

ఎప్పుడూ గిలకలై అడవిలో  
ఎచట చూస్తే అచట వుండే  
చిన్నికోకిల లేక అడివి  
చిన్నవోయిందీ

కోకిలమ్మా తానమాడని  
కోకిలమ్మా పుక్కిలించని  
అడవిలోపలి వూటయేటికి  
అందమే లేదూ

కోకిలమ్మా చివురు కోయని  
కోకిలమ్మా పూలు తురుముని  
అడవిలోపలిచిన్న చెట్లకు  
అందమే లేదూ

కోకిలిమ్మా తిరుగులాడని  
 కోకిలమ్మా లేని అడవి  
 కోసలకు తొలుకారుటందం  
 కొరతవడ్డాదీ

తల్లిఅంటే అంతప్రేమా  
 వెళ్లగ్రక్కిన కోకిలమ్మకు  
 చావు లేదని మావిచివురూ  
 సాగులాడిందీ

తల్లిఅంటే అంతప్రేమా  
 వెళ్లగ్రక్కినకోకిలమ్మా  
 మునిగిపోదని అడవిపూటా  
 ముర్చురించిందీ

తల్లి అంటే అంతప్రేమా  
 వెళ్లగ్రక్కిన కోకిలమ్మా  
 బ్రతికి వస్తుం దంచు అడివీ  
 పాటపాడిందీ

పొద్దుకూకేవేళ వెన్నెల  
 ముద్దుగా కాసింది జాబిలి,  
 చావు లేనేలేదు ప్రేమకి  
 చావు లేదందీ

వానలన్నీ వెనుకపట్టి  
 కోసలన్నీ నీరువట్టి  
 ఆకురా లేకారుకూడా  
 ఆగిపోయిందీ

చిన్న మొగమున కుంకుమిడినా  
 కన్నె పేరంటాలి నుల్లే  
 చెలువుగా అడివంత కొత్తగా  
 చివురు తొడిగిందీ

గోదుమావన్నెత్రాచల్లే  
 కొబ్బరీపాలలై అడవి  
 చిన్నిపూటా వొదిగి వొదిగి  
 చెన్ను వొలికిందీ

\*

\*

\*

ఎక్కడో అడివిలో చివరా  
 చక్కగా సన్నగా యేదో  
 చిక్కనైనా తేనెపాటా  
 జీరు వారిందీ

ఆపాట వింటూనె అడివీ  
 అడివిగా నిలువెల్ల, పోయిన  
 వొక్కచుట్టం వచ్చినట్లూ  
 పులికిపడ్డాడీ

సన్నగా పోతున్నవూటా  
జాలు జా లింతై వెడలై  
పట్టలేకా ఓర్పు జలజల  
పరువులెత్తిందీ

కోకిలమ్మా అదుగొ మళ్ళీ  
కూసెనంటే కూసె నానీ  
వచ్చెనంటే వచ్చె నానీ  
బ్రతికెనంటే బ్రతికె నానీ

ఒళ్ళుతెలియక అడవివూటా  
పొర్లిపోయిందీ  
చెన్నుతరుగని మావిమోకా  
చివురు తొడిగిందీ

అంతలోపల నడవి కందం  
అతిశయించిందీ

\*

\*

అంతలో పూవుల్ల రేడూ  
వింతవింతల సోకు లేలిక  
చెక్కులా నవ్వులు చిలుకుతూ  
చేరవచ్చాడూ

ఏడాది కొకసారి వస్తా  
 డేడాది కొకసారి తెస్తా  
 డెన్నిపువ్వులు, అతని వేనూ  
 వన్నెలూ చిన్నెల్

వచ్చావటయ్యా పూలతేడా,  
 తెచ్చావటయ్యా పూలరాబా,  
 నీవు తెచ్చిన పూవులే కా  
 నికల కిస్తామూ

కోకిలమ్మను ముద్దుపెళ్ళీ  
 కూతురును చేస్తాము, పెళ్ళీ  
 కొడుకునూ చేస్తాము నిన్నూ,  
 కూర్చి వేస్తామూ

కోరి నీ అందానికీ మా  
 కోకిలమ్మా గొంతుకునకూ,  
 సొగసుచేతా పాటచేతా  
 తగ్గిపోయిందీ

రావయ్య ఓ పూలరాజా  
 రావయ్య ఓ అందగాడా  
 కోకిలమ్మకు నీవు, నీకూ  
 కోకిలా తగునూ



\*

వారిపెళ్లికి అడివి అంతా  
తోరణాలైనాయి చివురులు  
కాపలాకాసినై పులులూ  
గండశిలలందూ

సన్నాయి పాడింది తెల్లని  
సన్ననీసెలపూట పూలా  
వెన్నెలై ప్రకృతి తల్లెమో  
కన్ను తెరిచిందీ

పూలసోనలు కురిసిన్నై, తే  
నేలపాటలు విరిసిన్నై, అం  
దాల తోపలు వెలిసిన్నై, రాజ  
నాలు పండినవి

చిలకతల్లి మహాస్వయంబున  
నిలిచినవి సాంస్కృతికవాక్కులు  
కోకిలమ్మా తెనుగుపలుకూ  
కూడబెట్టిందీ